

Врз основа на член 8-а став (1) и член 86 став (1) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16 и 178/16), Владата на Република Северна Македонија, на седницата, одржана на 21 мај 2019 година, издаде

ЛИЦЕНЦА

за приредување на игри на среќа во автомат клуб

1. На Друштвото за угостителство и игри на среќа „ТХЕ-СЛОТС“ ДОО Скопје МУ СЕ ИЗДАВА лиценца за приредување на игри на среќа во автомат клуб, во деловната просторија која се наоѓа на ул.„Илинденска“ бр.17 во Гевгелија за период од шест години.
2. Друштвото за угостителство и игри на среќа „ТХЕ-СЛОТС“ ДОО Скопје во автомат клубот ќе постави 37 автомати за игри на среќа на кои може да учествува еден учесник и 1 автомат за игри на среќа на кој истовремено можат да учествуваат повеќе учесници (електронски рулет).
3. Друштвото за угостителство и игри на среќа „ТХЕ-СЛОТС“ ДОО Скопје Е ДОЛЖНО да започне со приредување на игрите на среќа во рок од 15 дена од денот на приемот на лиценцата.
4. Доколку Друштвото за угостителство и игри на среќа „ТХЕ-СЛОТС“ ДОО Скопје не започне со приредување на игрите во рокот од точката 3, Владата на Република Северна Македонија ќе ја одземе лиценцата.
5. Друштвото за угостителство и игри на среќа „ТХЕ-СЛОТС“ ДОО Скопје Е ДОЛЖНО да го плати надоместокот за добивање на лиценца за приредување на игри на среќа во автомат клуб во износ од 78.750 евра во денарска противвредност по средниот курс на Народна банка на Република Северна Македонија на денот на уплатата и тоа 50% од надоместокот во износ од 39.375 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од една година од денот на приемот на лиценцата;
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од две години од денот на приемот на лиценцата;
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од три години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од четири години од денот на приемот на лиценцата;
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од пет години од денот на приемот на лиценцата и
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од шест години од денот на приемот на лиценцата.
6. Доколку Друштвото за угостителство и игри на среќа „ТХЕ-СЛОТС“ ДОО Скопје не плати 50% од надоместокот, односно не го плати износот од 39.375 евра во денарска противвредност по средниот курс на Народна банка на Република Северна Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.
 7. Доколку Друштвото за угостителство и игри на среќа „ТХЕ-СЛОТС“ ДОО Скопје не ги плаќа годишните рати во износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата во роковите од точката 5, Владата на Република Северна Македонија ќе ја одземе лиценцата.
 8. Друштвото за угостителство и игри на среќа „ТХЕ-СЛОТС“ ДОО Скопје Е ДОЛЖНО да депонира депозит или да обезбеди банкарска гаранција, во банка со седиште во Република Северна Македонија, во износ од 38.000 евра во денарска противвредност по средниот курс на Народна банка на Република Северна Македонија на денот на уплатата на депозитот, односно на денот на издавањето на банкарската гаранција, во рок од 15 дена од денот на приемот на лиценцата.
 9. Доколку Друштвото за угостителство и игри на среќа „ТХЕ-СЛОТС“ ДОО Скопје не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Северна Македонија ќе ја одземе лиценцата.
 10. Друштвото за угостителство и игри на среќа „ТХЕ-СЛОТС“ ДОО Скопје Е ДОЛЖНО, на месечна основа, да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот.
 11. Друштвото за угостителство и игри на среќа „ТХЕ-СЛОТС“ ДОО Скопје Е ДОЛЖНО, на месечна основа, за финансирање на спортот да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Агенцијата

за млади и спорт и за финансирање на здравствената заштита да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство.

12. Оваа лиценца ќе се објави на интернет страницата на Министерството за финансии.
13. Со донесување на оваа Лиценца, престанува да важи Лиценцата бр.42-1781/1 од 17.2.2014 година издадена од Владата на Република Македонија.

Образложение

Друштвото за угостителство и игри на среќа „ТХЕ-СЛОТС“ ДОО Скопје до Министерството за финансии поднесе барање бр.13-1319/1 од 13.02.2019 година и дополнување на барање бр.13-1319/4 од 22.02.2019 година за добивање на лиценца за приредување на игри на среќа во автомат клуб.

Кон барањето подносителот ги достави следните документи:

- Договор за основање на друштво со ограничена одговорност од 23.8.2013 година склучен помеѓу содружниците на друштвото;
- Договор за основање на Друштво со ограничена одговорност (пречистен текст) од 28.10.2015 година склучен помеѓу содружниците на друштвото;
- Договор за основање на Друштво со ограничена одговорност (пречистен текст) од 30.11.2015 година склучен помеѓу содружниците на друштвото;
- Договор за основање на Друштво со ограничена одговорност (пречистен текст) од 5.4.2016 година склучен помеѓу содружниците на друштвото;
- Договор за основање на Друштво со ограничена одговорност (пречистен текст) од 25.12.2018 година склучен помеѓу содружниците на друштвото;
- Договор за основање на Друштво со ограничена одговорност (пречистен текст) од 22.2.2019 година склучен помеѓу содружниците на друштвото;
- правила за игра на среќа на рулет бр.0302-1115 од 22.2.2019 година и правила за игра на среќа на автомати бр.0302-1114 од 22.2.2019 година донесени од Друштвото за угостителство и игри на среќа „ТХЕ-СЛОТС“ ДОО Скопје;
- извештај за состојба на сметката на имателот на сметката (солвентност) бр.20-501-234 од 14.2.2019 година издаден од Стопанска банка АД Скопје;
- две декларации за прием на плата од 18.7.2018 година, две декларации за прием на плата од 13.8.2018 година, две декларации за прием на плата од 17.9.2018 година, две декларации за прием на плата од 16.10.2018 година, две декларации за прием на плата од 16.11.2018 година, две декларации за прием на плата од 14.12.2018 година, две декларации за прием на плата од 14.1.2019

година и две декларации за прием на плата од 14.2.2019 година издадени од Управа за јавни приходи, исплатени преку Стопанска банка АД Скопје;

- извештај за извршена проценка на деловна опрема-софтверска програма за игра на среќа бр.094 од 20.2.2019 година изготвен од Друштвото за производство, инженеринг, трговија и услуги „ПУМ МИГ“ Здравко ДООЕЛ експорт-импорт Скопје, извештај за извршена проценка на слот машини, опрема од 21.2.2019 година изготвен од Друштвото за финансисв консалтинг, проценки и вештачење „МУЛТИКОП“ ДООЕЛ Скопје, договор за продажба на подвижни ствари бр.03-003 од 05.8.2013 година, договор за продажба на подвижни ствари бр.03-004 од 15.8.2013 година, договор за продажба на подвижни ствари бр.03-005 од 22.8.2013 година, договор за продажба на слот апарати бр.0307-003 од 18.2.2019 година, договор за продажба на слот апарати бр.0307-002 од 18.2.2019 година, договор за продажба на слот апарати бр.0307-001 од 18.2.2019 година, фактури бр.004-13 од 22.8.2013 година, бр.005-13 од 22.8.2013 година, бр.003-13 од 22.8.2013 година, бр.1901 од 18.2.2019 година, бр.1903 од 18.2.2019 година и бр.1902 од 18.2.2019 година издадени од Друштвото за производство, трговија и услуги „Д СЛОТС“ ДОО Гевгелија;
- Програма за спречување перење пари и други приноси од казниво дело и финансирање на тероризам бр.0302-488 од 23.1.2019 година донесена од Друштвото за угостителство и игри на среќа „ТХЕ-СЛОТС“ ДОО Скопје;
- извод од денарска сметка за 13.2.2019 година издаден од Стопанска банка АД Скопје;
- решение бр.27-18/01190-0207/2 (27-1920/1) од 6.2.2019 година донесено од Управата за јавни приходи, Регионална дирекција Скопје;
- 38 уверенија за техничка исправност на автоматите издадени од Друштвото за услуги, техничко испитување и анализа на автомати и маси за игри на среќа „НАЦИОНАЛ-трејд“ ДООЕЛ Скопје;
- тековна состојба бр.0805-50/151520190000550 од 5.2.2019 година издадена од Централниот регистар на Република Македонија;
- потврда бр.05-012617/19-0002 од 18.2.2019 година издадена од Царинската Управа на Република Северна Македонија;
- уверение за платени даноци и придонеси бр.27-137/711/2 од 13.2.2019 година издадено од Управата за јавни приходи, Регионална дирекција Скопје;
- потврда од Регистарот на казни за сторени кривични дела на правните лица бр.0808-10/38 од 5.2.2019 година дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон издадена од Централниот регистар на Република Македонија;
- потврда од Регистарот на казни за сторени кривични дела на правните лица бр.0808-10/38 од 5.2.2019 година дека на трговското друштво не му е изречена споредна казна одземање на дозвола, лиценца, концесија, овластување или

друго право утврдено со посебен закон издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.0808-50/151520190000549 од 5.2.2019 година дека на трговското друштво не му е изречена споредна казна привремена забрана за вршење на одделна дејност издадена од Централниот регистар на Република Македонија;
- потврда од Регистарот на казни за сторени кривични дела на правните лица бр.0808-50/151520190000548 од 5.2.2019 година дека на трговското друштво не му е изречена споредна казна трајна забрана за вршење на одделна дејност издадена од Централниот Регистар на Република Македонија;
- информација за економско финансиска состојба бр.0905-22/4 од 5.2.2019 издадена од Централниот регистар на Република Македонија и
- уплатници ПП 50 за платена административна такса во вкупен износ од 650 денари.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Македонија и на денот на поднесувањето на барањето за издавање на лиценца за приредување на игри на среќа во автомат клуб има уплатено основна главнина во износ од 2.550.000,00 евра, видно од тековната состојба бр.0805-50/151520190000550 од 05.02.2019 година издадена од Централниот регистар на Република Македонија.

На подносителот на барањето не му е изречена споредна казна забрана за добивање на лиценца за приредување на игри на среќа, не му е изречена споредна казна одземање на лиценца за приредување на игри на среќа, не му е изречена споредна казна привремена забрана за вршење на одделна дејност и не му е изречена споредна казна трајна забрана за вршење на одделна дејност, видно од потврдите бр.0808-10/38 од 5.2.2019 година, бр.0808-10/38 од 5.2.2019 година, бр.0808-50/151520190000549 од 5.2.2019 година и бр.0808-50/151520190000548 од 5.2.2019 година од Регистарот на казни за сторени кривични дела на правните лица издадени од Централниот регистар на Република Македонија.

Со доставената информација за економско-финансиската состојба на субјектот издадена од Централниот регистар на Република Македонија бр.0905-22/4 од 5.2.2019 година, оценувајќи ги податоците искажани во годишните сметки за 2016 и 2017 година, споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на друштвото

Од Програмата за спречување перење пари и други приноси од казниво дело и финансирање на тероризам бр.0302-488 од 23.01.2019 година донесена од Друштвото за угостителство и игри на среќа „ТХЕ-СЛОТС“ ДОО Скопје, се утврди дека со Програмата се дефинирани организационите, материјално-техничките и други мерки и дејствија кои се спроведуваат заради откривање и спречување активности на перење пари и други приноси од казниво дело и финансирање на тероризам.

Од уверението за платени даноци и придонеси бр.27-137/711/2 од 13.2.2019 година издадено од Управата за јавни приходи, Регионална дирекција Скопје и потврдата бр.05-012617/19-0002 од 18.2.2019 година издадена од Царинската управа на Република Северна Македонија, се констатира дека трговското друштво ги има подмирено јавните давачки по основ на даноци, царини и придонеси за задолжително социјално осигурување.

Од доставеното Решение бр.27-18/01190-0207/2 (27-1920/1) од 6.2.2019 година издадено од Управата за јавни приходи, Регионална дирекција Скопје, се утврди дека деловната просторија која се наоѓа на ул.„Илинденска“ бр.17 во Гевгелија ги исполнува просторните и техничко-технолошките услови за приредување на игри на среќа во автомат клуб.

Трговското друштво нема блокирано трансакциска сметка во банка во моментот на поднесување на барањето за издавање на лиценца за приредување игри на среќа во автомат клуб, видно од извештајот за состојба на сметката на имателот на сметката (солвентност) бр.20-501-234 од 14.2.2019 година издаден од Стопанска банка АД Скопје.

Трговското друштво редовно исплатува плати на вработените во период од осум месеци пред поднесувањето на барањето видно од доставените две декларации за прием на плата од 18.7.2018 година, две декларации за прием на плата од 13.8.2018 година, две декларации за прием на плата од 17.9.2018 година, две декларации за прием на плата од 16.10.2018 година, две декларации за прием на плата од 16.11.2018 година, две декларации за прием на плата од 14.12.2018 година, две декларации за прием на плата од 14.1.2019 година и две декларации за прием на плата од 14.2.2019 година издадени од Управа за јавни приходи, исплатени преку Стопанска банка АД Скопје.

Од изводот од денарска сметка за 13.2.2019 година издаден од Стопанска банка АД Скопје се утврди дека паричните средства кои ќе се уплатат на име надоместок за добивање на лиценца се од тековното работење.

Од Договорот за основање на Друштво со ограничена одговорност (пречистен текст) од 22.2.2019 година склучен помеѓу содружниците на друштвото, се утврди дека основната главнина на друштвото изнесува 2.550.000,00 евра и се состои од непаричен влог (слот машини и опрема-софтверска програма). На ден 21.2.2019 година изготвен е извештај за извршена проценка на слот машини и опрема од страна на Друштвото за финансов консалтинг, проценки и вештачење „МУЛТИКОП“ ДООЕЛ Скопје. Според проценката вредноста на основната главнина во износ од 2.550.000,00 евра, и тоа: влог во слот машини и софтверска програма во износ од 850.000,00 евра внесен од содружникот на друштвото-Пјетер Николлај, влог во слот машини во износ од 850.000,00 евра внесен од содружникот на друштвото-Речица Башким и влог во слот машини во износ од 850.000,00 евра внесен од содружникот на друштвото-Николовски Марјан. Од договорот за продажба на подвижни ствари бр.03-003 од 5.8.2013 година, договорот за продажба на подвижни ствари бр.03-004 од 15.8.2013 година, договорот за продажба на подвижни ствари бр.03-005 од 22.8.2013 година, договорот за продажба на слот апарати бр.0307-003 од 18.2.2019 година, договорот за продажба на слот апарати бр.0307-002 од 18.2.2019 година, договорот за продажба на слот апарати бр.0307-001 од 18.2.2019 година и од фактурите бр.004-13 од 22.8.2013 година, бр.005-13 од

22.8.2013 година, бр.003-13 од 22.8.2013 година, бр.1901 од 18.2.2019 година, бр.1903 од 18.2.2019 година, бр.1902 од 18.2.2019 година издадени од Друштвото за производство, трговија и услуги „Д СЛОТС“ ДОО Гевгелија се утврди дека апаратите и софтверската програма содружниците на друштвото ги набавиле од Друштвото за производство, трговија и услуги „Д СЛОТС“ ДОО Гевгелија.

Доставеното барање за добивање на лиценца се однесува на приредување на игри на среќа во автомат клуб, што произлегува од доставените правила за игра на среќа на рулет бр.0302-1115 од 22.2.2019 година и правила за игра на среќа на автомати бр.0302-1114 од 22.2.2019 година донесени од Друштвото за угостителство и игри на среќа „ТХЕ-СЛОТС“ ДОО Скопје кои се во согласност со член 92 став (1) и (2) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/1, 23/16 и 178/16).

Од доставените 38 уверенија издадени од Друштвото за услуги, техничко испитување и анализа на автомати и маси за игри на среќа „НАЦИОНАЛ-трејд“ ДООЕЛ Скопје се утврди дека поставените автомати во автомат клубот се технички исправни за употреба.

Согласно член 89 од Законот, барателот за издавање на лиценца за приредување на игри на среќа во автомат клуб мора да има обезбедено надзорен информациски систем преку кој се поврзани сите автомати, без оглед на тоа дали тие се сместени во една или повеќе деловни простории на приредувачот на игри на среќа во автомат клуб, така што системот обезбедува точни податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи.

Од доставеното мислење бр.21-193/6 од 18.6.2014 година од Управата за јавни приходи, Генерална дирекција Скопје се утврди дека системот на Друштвото за угостителство и игри на среќа „ТХЕ-СЛОТС“ ДОО Скопје е официјално поврзан со информацискиот систем на Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во автомат клуб на Друштвото за угостителство и игри на среќа „ТХЕ-СЛОТС“ ДОО Скопје.

Според член 2 точка 23) од Законот, игри на среќа во автомат клуб се игри кои се приредуваат на автомати, електронски рулети и други апарати со повеќенаменска улога и добивка („мултиплеер“) и на системот на автоматите кој подразбира поврзување на поголем број автомати поради формирање на единствен цек пот со исти и истовремени можности на сите учесници во играта. Според точка 24) од истиот член, автомати за игри на среќа со повеќенаменска улога и добивка („мултиплеер“) се механички, електронски или слични уреди на кои учесниците во игрите на среќа со уплата на одреден износ (жетон, метални пари или непосредна уплата на благајна, односно на автоматот) имаат можност за добивка.

Во согласност со член 87 став (1) од Законот, лиценцата за приредување на игри на среќа во автомат клуб се издава за период од шест години, поради што се одлучи како во точката 1 од диспозитивот на оваа лиценца.

Според член 10 став (1) од Законот, трговското друштво на кое му е издадена лиценца во согласност со овој закон, е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца.

Врз основа на член 87 став (2) од Законот, за добивање на лиценца се плаќа надоместок во износ од 78.750 евра во денарска противвредност по средниот курс на Народната банка на Република Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Македонија ја одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Приредувачот на игри на среќа, согласно член 18 став (1) од Законот, за обезбедување на исплатата на добивките на учесниците во игрите на среќа, за плаќање на јавните давачки утврдени со закон како и за надоместоците и посебните давачки утврдени со овој закон е должен да депонира депозит или да обезбеди банкарска гаранција, во банка со седиште во Република Македонија, во износ кој за соодветната игра на среќа е утврден со овој закон, во рок од 15 дена од денот на приемот на лиценцата и во истиот рок доказот за депонираниот депозит или банкарската гаранција да ги достави до Министерството за финансии.

Согласно член 13 став (1) точка 9) од Законот, доколку приредувачот на игрите на среќа не депонира депозит или не обезбеди банкарска гаранција во рок од 15 дена од приемот на лиценцата, Владата на Република Македонија ќе ја одземе лиценцата. Со оглед на наведените законски одредби се одлучи како во точките 8 и 9 од диспозитивот на оваа лиценца.

Согласно член 94 став 1 и 2 од Законот, за приредување на игрите на среќа во автомат клуб приредувачот на игри на среќа на месечна основа плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, поради што се одлучи како во точката 10 од диспозитивот на оваа лиценца. Приредувачот на игри на среќа во автомат клуб, на месечна основа, за финансирање на спортот плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Агенцијата за млади и спорт и за финансирање на здравствената заштита плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и

исплатениот износ од сите автомати, во сите деловни простории на приредувачот на сметка на Министерството за здравство, поради што се одлучи како во точката 11 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 12 од диспозитивот на оваа лиценца.

Согласно член 8-а став (1) од Законот, приредувачот на игри на среќа на кој му е издадена лиценца за приредување на игри на среќа од страна на Владата на Република Македонија, може да поднесе барање за добивање на нова лиценца пред истекот на рокот на важноста на постојната лиценца. Со издавањето на новата лиценца, престанува да важи постојната лиценца на приредувачот, поради што се одлучи како во точката 13 од диспозитивот на оваа лиценца.

Со оглед на тоа што Друштвото за угостителство и игри на среќа „ТХЕ-СЛОТС“ ДОО Скопје достави комплетна документација, Министерството за финансии предлага Владата на Република Северна Македонија да ја издаде лиценцата за приредување на игри на среќа во автомат клуб на Друштвото за угостителство и игри на среќа „ТХЕ-СЛОТС“ ДОО Скопје.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд, во рок од 30 дена од денот на доставувањето на управниот акт до странката.

Бр. 45-2334/1
21 мај 2019 година
Скопје

ЗАМЕНИК НА ПРЕТСЕДАТЕЛОТ
НА ВЛАДАТА НА РЕПУБЛИКА
СЕВЕРНА МАКЕДОНИЈА
д-р Бујар Османи

